



Directorate School Education विद्यालय शिक्षा निदेशालय



Off.: Shiksha Sadan, Sector 5, Panchkula, Haryana 134109 (India) - Tel: 91(0172)-2560246 Fax: 91(0172)-2560253

कार्यालय: शिक्षा सदन, सेक्टर 5 पंचकुला-134109 (भारत) दूरभाष : 91 (0172) 2560246 फ़ैक्स: 91 (0172) 2560253

e-mail: edusecondaryhry@gmail.com - site: www.schooleducationharyana.gov.in

सेवा में,

राज्य के सभी
जिला शिक्षा अधिकारी,
जिला मौलिक शिक्षा अधिकारी,
खण्ड शिक्षा अधिकारी,
खण्ड मौलिक शिक्षा अधिकारी,
विद्यालय मुखिया/प्रभारी।

यादी क्रमांक:- 01/29-2016 ACD (4)

दिनांक:- 13.10.2017

विषय:- हरियाणा स्वर्ण जयन्ती प्रश्नोत्तरी प्रतियोगिता का आयोजन।

उपर्युक्त विषय के सन्दर्भ में आपको सूचित किया जाता है कि हरियाणा राज्य के स्वर्ण जयन्ती वर्ष का भव्य कार्यक्रम आयोजित किया जा रहा है। इसके अन्तर्गत हरियाणा विद्यालय शिक्षा विभाग द्वारा हरियाणा के सन्दर्भ में प्रश्नोत्तरी प्रतियोगिता का आयोजन किया जाना है। हरियाणा स्वर्ण जयन्ती समारोह सचिवालय के पत्र क्रमांक HSJCA/2017/830 दिनांक 02.06.2017 के अनुसार यह कार्यक्रम करवाया जाना है। इस प्रश्नोत्तरी प्रतियोगिता का पूरा थीम हरियाणा होगा इसके लिए निम्नानुसार तीन श्रेणियां बनाई गई हैं :-

1. कक्षा 3 से 5 (प्राथमिक वर्ग)
2. कक्षा 6 से 8 (उच्च प्राथमिक वर्ग)
3. कक्षा 9 से 12 (वरिष्ठ माध्यमिक वर्ग)

उपरोक्त मामले में यह भी उल्लेख है कि राज्य की Quiz Club के प्रश्न बैंक का निर्माण करने वाली टीम के द्वारा ही हरियाणा स्वर्ण जयन्ती प्रश्नोत्तरी प्रतियोगिता के प्रश्न बैंक का निर्माण किया जा रहा है। इस प्रश्न बैंक को विभाग की Website पर Upload किया जाएगा। प्रश्नोत्तरी प्रतियोगिता की प्रस्तावित तिथियां निम्नानुसार है :-

क्रमांक	स्तर	तिथि
1.	विद्यालय एवं संकुल/कलस्टर स्तर	16 से 17 अक्टूबर 2017
2.	खण्ड स्तर	23 से 25 अक्टूबर 2017
3.	जिला स्तर	27 से 28 अक्टूबर 2017
4.	राज्य स्तर	30 अक्टूबर से 1 नवम्बर

प्रतियोगिता के नियम :-

1. पाठ्यक्रम :- इस प्रतियोगिता में निम्न विषयों पर प्रश्न पूछे जाएंगे जो हरियाणा से सम्बन्धित होंगे। प्रश्न बैंक भी इसी अनुसार बनाया जा रहा है।

- (i) इतिहास
- (ii) भूगोल
- (iii) राजनीति
- (iv) कला-संस्कृति
- (v) साहित्य तथा लोक साहित्य
- (vi) खेल एवं समयामयिक घटनाएँ


2. प्रश्न :- सभी प्रश्न बहुविकल्पीय होंगे जिनके चार-चार विकल्प होंगे। इस प्रतियोगिता में सभी प्रश्न "प्रश्न बैंक" में से ही पूछे जाएंगे। (Audio Visuals प्रश्न का भी एक राउंड होगा। इसके लिए Demo Video भी बनाया जा रहा है जो विभाग की Website पर Upload होगा)

— —

3. **टीम की संरचना एवं आकार :-** इस प्रतियोगिता में भाग लेने वाली टीम तीसरी से पाँचवीं, छठी से आठवीं तथा नौवीं से बारहवीं की होंगी। प्रत्येक टीम में एक ही कक्षा के दो विद्यार्थी नहीं हो सकते जैसे तीसरी से पाँचवीं की टीम में एक विद्यार्थी तीसरी का, एक चौथी का तथा एक पाँचवीं का होगा। प्रत्येक टीम में एक लड़की प्रतिभागी का होना जरूरी है (यदि विद्यालय केवल लड़कों के लिए है तो यह नियम लागू नहीं होगा)। एक टीम में कुल चार सदस्य होंगे जिसमें तीन विद्यार्थी तथा एक अध्यापक होगा। अध्यापक का चुनाव विद्यालय स्तर पर मुखिया, संकुल स्तर पर संकुल संयोजक, खण्ड स्तर पर खण्ड शिक्षा अधिकारी एवं खण्ड मौलिक शिक्षा अधिकारी तथा जिला स्तर पर जिला शिक्षा अधिकारी एवं जिला मौलिक शिक्षा अधिकारी करेंगे। विद्यालय स्तर पर प्रथम स्थान प्राप्त करने वाली टीम संकुल, संकुल पर प्रथम, द्वितीय तथा तृतीय स्थान पर रहने वाली टीम खण्ड स्तर पर, खण्ड पर प्रथम, द्वितीय तथा तृतीय स्थान पर रहने वाली टीम जिला स्तर तथा जिला स्तर पर प्रथम रहने वाली टीम राज्य स्तर पर प्रतियोगिता करेगी।
4. **प्रतियोगिता के स्तर :-** ये प्रतियोगिता विद्यालय स्तर से प्रारम्भ होकर राज्य स्तर तक आयोजित होगी जैसे : विद्यालय (School), संकुल (Cluster), खण्ड (Block), जिला (District) तथा राज्य (State) स्तर।
5. **पारितोषिक :-** इस प्रतियोगिता में निम्न पारितोषिक दिए जाने हैं :-
- (i) **जिला स्तर**
- प्रथम स्थान : 31 हजार रुपये
द्वितीय स्थान : 21 हजार रुपये
तृतीय स्थान : 11 हजार रुपये
- (ii) **राज्य स्तर**
- प्रथम स्थान : 1 लाख 1 हजार
द्वितीय स्थान : 51 हजार
तृतीय स्थान : 31 हजार
- (पारितोषिक तीसरी से पाँचवीं, छठी से आठवीं तथा नौवीं से बारहवीं की टीमों को अलग-अलग प्रदान किए जाएंगे)
- नोट :- 1. राज्य स्तर पर ईनाम राशि का 80% विद्यालय को तथा 20% टीम सदस्यों को दिया जाएगा। यह 80% राशि सम्बन्धित विद्यालय के विकास पर खर्च होगी। यदि विजेता टीम में एक से अधिक विद्यालयों के विद्यार्थी शामिल हैं तो पारितोषिक की राशि भी उसी अनुपात में विद्यालयों में बांटी जाएगी।
2. राज्य स्तर पर मुख्य राउंड पर पहुँचने वाली सभी टीम को प्रोत्साहन पुरस्कार राशि के रूप में प्रदान किया जाएगा। प्रतिभागिता प्रमाण पत्र सभी टीमों को प्रदान किए जाएंगे।
6. **प्रश्नोत्तरी आयोजित करने के नियम :-**
- (i) यह प्रतियोगिता केवल हरियाणा शिक्षा विभाग द्वारा संचालित राजकीय विद्यालयों के लिए आयोजित होगी।
- (ii) यदि प्रतिभागी टीमों की संख्या छः से ज्यादा होगी तो एक स्क्रीनिंग टैस्ट का आयोजन किया जाएगा जिसमें 25 प्रश्न पूछे जाएंगे तथा टीम के सभी सदस्य को एक ही प्रश्न पत्र उपलब्ध करवाया जाएगा। टॉप छः टीम मुख्य राउंड में प्रतिभागी बनेंगी। स्क्रीनिंग टैस्ट निर्माण तथा आयोजन की सम्पूर्ण जिम्मेदारी खण्ड स्तर पर खण्ड शिक्षा अधिकारी, जिला स्तर पर जिला शिक्षा अधिकारी तथा राज्य स्तर पर निदेशक माध्यमिक शिक्षा, पंचकूला की होगी।
- (iii) खण्ड स्तर से आगे की सभी प्रतियोगिताएं विभाग द्वारा नियुक्त क्विज मास्टर द्वारा KBC (कौन बनेगा करोड़पति) जैसे सॉफ्टवेयर पर आयोजित की जाएगी।
- (iv) इस प्रतियोगिता में कुल छः राउंड होंगे तथा प्रत्येक राउंड में छः प्रश्न ही पूछे जाएंगे। अतः एक टीम से एक राउंड में एक ही प्रश्न पूछा जाएगा।
- (v) इस प्रतियोगिता में केवल हरियाणा से सम्बन्धित प्रश्न होंगे। विद्यार्थियों तथा अध्यापकों के मार्गदर्शन के लिए प्रश्न बैंक विभाग की वेबसाइट पर उपलब्ध करवा दिया जाएगा।
- (vi) टीम के सदस्यों को चार लाइफ-लाइन - जोड़ीदार, फिफटी-फिफटी, फोन ए फ्रेंड तथा एक्सपर्ट की राय मिलेगी।

- (vii) प्रत्येक टीम को प्रश्न का उत्तर देने के लिए 30 सेकंड का समय दिया जाएगा।
- (viii) रैपिड फायर राउंड में अधिकतम दस प्रश्न पूछे जाएंगे तथा 60 सेकंड्स का समय दिया जाएगा। 60 सेकंड्स में जितने प्रश्नों का उत्तर टीम देगी उनके अंक मिलेंगे। जैसे 60 सेकंड्स में एक टीम 5 सही उत्तर दे पाई तो उस टीम को कुल 50 अंक मिलेंगे। रैपिड फायर राउंड शुरू होने से पहले एक डेमो राउंड का आयोजन क्विज मास्टर करेगा।
- (ix) यदि टीम के किसी एक सदस्य ने प्रश्न का उत्तर दे दिया और वह उत्तर गलत है तो उसके बाद अन्य सदस्य को उत्तर देने का मौका नहीं मिलेगा। अतः टीम सदस्य आपस में विचार विमर्श करके ही उत्तर देंगे।
- (x) एक प्रश्न के सही जवाब के लिए प्रत्येक टीम को 10 अंक प्रदान किए जाएंगे।
- (xi) सभी स्तर की प्रश्नोत्तरी प्रतियोगिता के लिए समय अवधि 1:30 घंटे रहेगी। सभी टीम के रजिस्ट्रेशन का समय 10 बजे सुबह रहेगा। 10:30 बजे स्क्रीनिंग टैस्ट प्रारम्भ हो जाएगा तथा 11:30 बजे तक स्क्रीनिंग टैस्ट का रिजल्ट तैयार किया जाएगा। दोपहर ठीक 12 बजे प्रतियोगिता प्रारम्भ हो जाएगी। विशेष अवसर पर इसमें बदलाव के लिए आयोजक सक्षम हैं।
- (xii) टाई ब्रेकर की स्थिति में बराबर अंक वाली टीमों से पाँच प्रश्न किए जाएंगे जिनके विकल्प नहीं होंगे तथा जो टीम ज्यादा उत्तर देगी वह विजेता टीम होगी।
- (xiii) प्रश्नोत्तरी प्रतियोगिता से सम्बन्धित अन्य नियम व शर्तें समय-समय पर जारी की जाएंगी।
- (xiv) क्विज की एक डेमो विडियो विभाग की वेबसाइट पर भी उपलब्ध होगी जो मार्गदर्शन के लिए सहायक होगी।
- (xv) सभी प्रकार के विवादों के निपटान के लिए प्रत्येक प्रतियोगिता के आयोजन से पूर्व संबंधित जिला शिक्षा अधिकारी/जिला मौलिक शिक्षा अधिकारी/खण्ड शिक्षा अधिकारी/खण्ड मौलिक शिक्षा अधिकारी द्वारा एक कमेटी का गठन किया जाएगा जो सभी प्रकार के विवादों के निपटारे में सक्षम होगी।


किसी भी अन्य जानकारी के लिए आपके जिले की (Quiz KRP) की टीम से सहयोग एवं सम्पर्क स्थापित किया जा सकता है।


सहायक निदेशक (शैक्षणिक)
कृते: निदेशक माध्यमिक शिक्षा
हरियाणा पंचकूला
दिनांक, पंचकूला 13.10.2017

पृष्ठांकन क्रमांक सम:

इसकी एक प्रति निम्नलिखित को सूचनार्थ एवं आवश्यक कार्यवाही हेतु प्रेषित है:-

1. वरिष्ठ सचिव, माननीय अतिरिक्त मुख्य सचिव, विद्यालय शिक्षा हरियाणा, चण्डीगढ़।
2. सहायक प्रबन्धक राज्य परियोजना निदेशक हरियाणा, पंचकूला।
3. निजी सचिव, माननीय निदेशक माध्यमिक शिक्षा हरियाणा, पंचकूला।
4. निजी सचिव, माननीय निदेशक मौलिक शिक्षा हरियाणा, पंचकूला।


सहायक निदेशक (शैक्षणिक)
कृते: निदेशक माध्यमिक शिक्षा
हरियाणा पंचकूला